



ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ

ಆಯುಕ್ತರ ಕಛೇರಿ, ಎನ್.ಆರ್.ವೃತ್ತ, ಬೆಂಗಳೂರು.

ಸಂಖ್ಯೆ:ಆಯುಕ್ತರು/ಪಿಎಸ್‌ಆರ್(ಜ)/ 785/19-20

ದಿನಾಂಕ: 17.06.2019

ಅಧಿಕಾರ ಪ್ರತ್ಯಾಯೋಜನೆ ಆದೇಶ

ವಿಷಯ: ಬೃಹತ್ ಬೆಂಗಳೂರು ಮಹಾನಗರ ವ್ಯಾಪ್ತಿಯಲ್ಲಿ ಟೆಲಿಕಾಂ ಟವರ್‌ಗಳಿಗೆ ಅನುಮತಿ ನೀಡುವ ಪ್ರಕ್ರಿಯೆ ಕುರಿತು.

- ಉಲ್ಲೇಖ:**
1. ದಿನಾಂಕ 10-07-2017 ರಂದು ಓ.ಎಫ್.ಸಿ. ಸಂಸ್ಥೆಗಳೊಂದಿಗೆ ಪಾಲಿಕೆಯ ತೆರಿಗೆ ಮತ್ತು ಆರ್ಥಿಕ ಸ್ಥಾಯಿ ಸಮಿತಿಯ ಮಾನ್ಯ ಅಧ್ಯಕ್ಷರ ಅಧ್ಯಕ್ಷತೆಯಲ್ಲಿ ನಡೆದ ಸಭೆ
 2. ದಿನಾಂಕ 07-08-2017 ರಂದು ಜರುಗಿದ ವಿಷಯ ಸಂಖ್ಯೆ ತೆಆಸ್ಥಾನ/60/2017 - 18ರ ಪಾಲಿಕೆಯ ತೆರಿಗೆ ಮತ್ತು ಆರ್ಥಿಕ ಸ್ಥಾಯಿ ಸಮಿತಿಯ ಸಭೆಯ ನಡವಳಿ
 3. ದಿನಾಂಕ 30-08-2017ರ ಪಾಲಿಕೆ ಸಭೆಯ ಅನುಮೋದನೆ ತೀರ್ಮಾನ ವಿಷಯ ಸಂಖ್ಯೆ 02(166)/2017-18
 4. ಸರ್ಕಾರದ ಆದೇಶ ಸಂಖ್ಯೆ: ನಅಇ 211 ಜಿಎಲ್‌ಇ 2015 ದಿನಾಂಕ 29-05-2019

ಪ್ರಸ್ತಾವನೆ

ಓ.ಎಫ್.ಸಿ. ಜಾಲದ ಅವಿಭಾಜ್ಯ ಅಂಗವಾಗಿರುವ ಮೊಬೈಲ್ ಟವರ್/ಟೆಲಿಕಾಂನಿಕೇಷನ್ ಟವರ್‌ಗಳ ಸ್ಥಾಪನೆಯು ಕೆ.ಎಂ.ಸಿ. ಕಾಯ್ದೆಯ ಪರಿವ್ಯಾಪ್ತಿಗೆ ಒಳಪಡುತ್ತಿದ್ದು ಇಂತಹ ಟವರ್‌ಗಳ ಸ್ಥಾಪನೆಗೆ ಕರ್ನಾಟಕ ಸರ್ಕಾರವು ನಿಯಮಾವಳಿಗಳನ್ನು ರೂಪಿಸಿ Karnataka Installation of New Telecommunication Infrastructure Towers Regulations 2015 ಯನ್ನು ಈಗಾಗಲೇ ಉಲ್ಲೇಖ 4ರ ಆದೇಶದಂತೆ ಪ್ರಕಟಿಸಲಾಗಿದ್ದು ಸದರಿ ನಿಯಮಾವಳಿಗಳು ಜಾರಿಗೆ ಬಂದಿರುತ್ತವೆ.

ಪ್ರಸ್ತುತ ಪ್ರಕಟಗೊಂಡಿರುವ Karnataka Installation of New Telecommunication Infrastructure Towers Regulations 2015ನಂತೆ ಸಕ್ಷಮ ಪ್ರಾಧಿಕಾರವಾದ ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯು ಟವರ್ ಸ್ಥಾಪನೆಗೆ ಅನುಮತಿ ನೀಡಬೇಕಿರುತ್ತದೆ. ಕೆ.ಎಂ.ಸಿ. ಕಾಯ್ದೆಯ ಅನುಚ್ಛೇದ 10 ನಂತೆ ಕಟ್ಟಡಗಳ ವ್ಯಾಪ್ತಿಯಲ್ಲಿ ಟವರ್‌ಗಳು ಸಹ ಸೇರಿಸಲ್ಪಟ್ಟಿರುವ ಹಿನ್ನೆಲೆಯಲ್ಲಿ ಟವರ್‌ಗಳಿಗೆ ಅನುಮತಿಯನ್ನು ನೀಡುವಾಗ ಈಗಾಗಲೇ ಅನುಮತಿ ನೀಡಿರುವ ಕಟ್ಟಡಗಳ ಅನುಮೋದಿತ ನಕ್ಷೆಗೆ ಪರಿಷ್ಕರಣೆ ಮತ್ತು ಕೆಲ ಸಂದರ್ಭದಲ್ಲಿ ನೂತನ ಅನುಮೋದನೆಯ ಅಗತ್ಯವಿರುತ್ತದೆ. ಅಲ್ಲದೇ ಎಲ್ಲ ಟವರ್‌ಗಳಿಗೆ ಸ್ವಾಧೀನಾನುಭವ ಪತ್ರವನ್ನು (ಆಕ್ಯುಪನ್ಸಿ ಸರ್ವೆಫಿಕೇಟ್) ಕಡ್ಡಾಯಗೊಳಿಸಿರುವ ಹಿನ್ನೆಲೆಯಲ್ಲಿ ಕಟ್ಟಡಗಳ ನಕ್ಷೆಯನ್ನು ಅನುಮೋದಿಸುವ ಮತ್ತು ಸ್ವಾಧೀನಾನುಭವ ಪತ್ರ ನೀಡುವ ಅಧಿಕಾರ ಹೊಂದಿರುವ/ಪ್ರತ್ಯಾಯೋಜಿಸಲ್ಪಟ್ಟಿರುವ ಪ್ರಾಧಿಕಾರವೇ ಟೆಲಿಕಾಂನಿಕೇಷನ್ ಟವರ್‌ಗಳಿಗೆ ಸಹ ಅನುಮತಿ ನೀಡುವುದು ಸೂಕ್ತವಾಗಿರುತ್ತದೆ.


ಈ ಹಿನ್ನೆಲೆಯಲ್ಲಿ ಓ.ಎಫ್.ಸಿ. ಅಳವಡಿಕೆ ಪ್ರಕ್ರಿಯೆಯ ವಿವಿಧ ಅಂಗಗಳಿಗೆ ಸಂಬಂಧಿಸಿದಂತೆ ಅಧಿಕಾರಿಗಳ ಉತ್ತರದಾಯಿತ್ವವನ್ನು ಕೆ.ಎಂ.ಸಿ ಕಾಯ್ದೆಯನ್ವಯ ಪಟ್ಟಿ ಮಾಡಿ ಈ ಕೆಳಗಿನಂತೆ ಆದೇಶಿಸಿದೆ.

ಆದೇಶ

1. ಪಾಲಿಕೆಯ ವ್ಯಾಪ್ತಿಯಲ್ಲಿ Karnataka Installation of New Telecommunication Infrastructure Towers Regulations 2015 ರಂತೆ ಟೆಲಿಕಾಂನಿಕೇಷನ್ ಟವರ್‌ಗಳ ಸ್ಥಾಪನೆಯ ಬಗ್ಗೆ ನಿಯಮಾವಳಿಯಲ್ಲಿ ಸೂಚಿಸಿರುವಂತೆ ಪ್ರತಿ ಟವರ್‌ನ ಶುಲ್ಕ ಪಡೆದು ಅನುಮತಿ ನೀಡುವ

ಪ್ರಕ್ರಿಯೆಯನ್ನು ಆನ್-ಲೈನ್ ಮೂಲಕ ನಿರ್ವಹಿಸಲು ಸದರಿ ಪ್ರಕ್ರಿಯೆಯನ್ನು ಸಂಬಂಧಪಟ್ಟ ಕಟ್ಟಡಗಳ ನಕ್ಷೆಯನ್ನು ಅನುಮೋದಿಸುವ ಮತ್ತು ಸ್ವಾಧೀನಾನುಭವ ಪತ್ರ ನೀಡುವ ಅಧಿಕಾರ ಹೊಂದಿರುವ/ಪ್ರತ್ಯಾಯೋಜಿಸಲ್ಪಟ್ಟಿರುವ ಪ್ರಾಧಿಕಾರಗಳಿಗೆ ಹೆಚ್ಚುವರಿಯಾಗಿ ಕೆ.ಎಂ.ಸಿ.ಕಾಯ್ದೆಯ ಪರಿಚ್ಛೇದ 67ರಂತೆ ಪ್ರತ್ಯಾಯೋಜಿಸಿದೆ.

2. ಸದರಿ ಪ್ರಕ್ರಿಯೆಯ ನಿರ್ವಹಣೆಗೆ ಪಾಲಕೆಯ ಜಿ.ಐ.ಎಸ್. ಜಾಲತಾಣದಲ್ಲ ಕೇಗಾಗಲೇ ಅನುವು ಮಾಡಲಾಗಿದ್ದು ಕಟ್ಟಡಗಳ ನಕ್ಷೆಯನ್ನು ಅನುಮೋದಿಸುವ ಮತ್ತು ಸ್ವಾಧೀನಾನುಭವ ಪತ್ರ ನೀಡುವ ಅಧಿಕಾರ ಹೊಂದಿರುವ/ಪ್ರತ್ಯಾಯೋಜಿಸಲ್ಪಟ್ಟಿರುವ ಪ್ರಾಧಿಕಾರಗಳಿಗೆ ಪಾಲಕೆಯ ಮಾಹಿತಿ ತಂತ್ರಜ್ಞಾನ ಸಲಹೆಗಾರರು ಲಾಗಿನ್ ಐಡಿ ಮತ್ತು ಪಾಸ್‌ವರ್ಡ್ ನೀಡುವುದು.
3. ಆನ್‌ಲೈನ್ ಪ್ರಕ್ರಿಯೆಯ ಮೇಲ್ವಿಚಾರಣೆ ಮತ್ತು ಮೇಲುಸ್ತುವಾರಿಯನ್ನು ಅಪರ ನಿರ್ದೇಶಕರು ನಗರ ಯೋಜನೆ ವಿಭಾಗದಿಂದ ಕೈಗೊಳ್ಳತಕ್ಕದ್ದು. ಆನ್‌ಲೈನ್ ಪ್ರಕ್ರಿಯೆಯಲ್ಲಿ ಸಲ್ಲಿಕೆಯಾಗುವ ಟವರ್ ಸ್ಥಾಪನೆಗೆ ಅನುಮತಿ ಮನವಿಗಳನ್ನು ಅಪರ ನಿರ್ದೇಶಕರು ನಗರ ಯೋಜನೆವರು ಸಂಬಂಧಪಟ್ಟ ಪ್ರಾಧಿಕಾರಗಳಿಗೆ ಫಾರ್ವರ್ಡ್ ಮಾಡಿದ ನಂತರ ಅಂತಹ ಮನವಿಗಳನ್ನು ತಮ್ಮ ಹಂತದಲ್ಲಿ ಪರಿಶೀಲಿಸಿ Karnataka Installation of New Telecommunication Infrastructure Towers Regulations 2015 ರಂತೆ ಅನುಮತಿ ನೀಡಬಹುದಾದಲ್ಲಿ ಡಿಮ್ಯಾಂಡ್ ನೋಟಗಳನ್ನು ಜಾರಿಗೊಳಿಸಿ ನಿಗದಿತ ಶುಲ್ಕ ಪಾವತಿಸಿಕೊಂಡು ನಕ್ಷೆಯನ್ನು ಅನುಮೋದಿಸುವ ಪ್ರಾಧಿಕಾರಗಳು ತಮ್ಮ ಹಂತದಲ್ಲಿ ಅನುಮತಿ ನೀಡುವುದು. ಈ ಪ್ರಕ್ರಿಯೆಯನ್ನು ನಿರ್ವಹಿಸಲು ಶುಲ್ಕ ವಹಿ ಮತ್ತು ಅನುಮತಿಗಳ ವಹಿಯನ್ನು ಸಹ ನಿರ್ವಹಿಸುವುದು.


 ಆಯುಕ್ತರು
 ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ

ಪ್ರತಿ:

1. ವಿಶೇಷ ಆಯುಕ್ತರು (ಯೋಜನೆ)
2. ವಿಶೇಷ ಆಯುಕ್ತರು (ಹಣಕಾಸು)
3. ಪ್ರಧಾನ ಅಭಿಯಂತರರು,
4. ಮುಖ್ಯ ಅಭಿಯಂತರರು (ಓ.ಎಫ್.ಸಿ.ಕೋಶ)
5. ಎಲ್ಲಾ ವಲಯಗಳ ಜಂಟಿ ಆಯುಕ್ತರು ಮತ್ತು ಮುಖ್ಯ ಅಭಿಯಂತರರಿಗೆ -ಸೂಕ್ತ ಕ್ರಮಕ್ಕಾಗಿ
6. ಅಪರ ನಿರ್ದೇಶಕರು ನಗರ ಯೋಜನೆ - ಸೂಕ್ತ ಕ್ರಮಕ್ಕಾಗಿ
7. ಪಾಲಕೆಯ ಮಾಹಿತಿ ತಂತ್ರಜ್ಞಾನ ಸಲಹೆಗಾರರಿಗೆ - ಸೂಕ್ತ ಕ್ರಮ ಮತ್ತು ಪಾಲಕೆಯ ಜಾಲತಾಣದಲ್ಲ ಕಛೇರಿ ಆದೇಶವನ್ನು ಪ್ರಚುರಪಡಿಸುವುದಕ್ಕಾಗಿ.
8. ಕಛೇರಿ ಕಡತಕ್ಕೆ.